

# Il-Ġurnal Uffiċjali L 152

## tal-Unjoni Ewropea



Edizzjoni bil-Malti

Legiżlazzjoni

Volum 66

13 ta' Ġunju 2023

Werrej

II *Atti mhux legiżlattivi*

### REGOLAMENTI

- ★ **Regolament Delegat tal-Kummissjoni (UE) 2023/1149 tal-5 ta' April 2023 li jikkoreġi l-verżjoni bil-lingwa Pollakka tar-Regolament Delegat tal-Kummissjoni (UE) 2022/2292 li jissupplimenta r-Regolament (UE) 2017/625 tal-Parlament Ewropew u tal-Kunsill fir-rigward ta' rekwiżiti għad-dhul fl-Unjoni ta' kunsinni ta' annimali li jipproduċu l-ikel u ċerti oġġetti maħsuba għall-konsum mill-bniedem <sup>(1)</sup> .....** 1
- ★ **Regolament ta' Implimentazzjoni tal-Kummissjoni (UE) 2023/1150 tas-6 ta' Ġunju 2023 li japprova emenda mhux minuri fl-ispeċifikazzjoni tal-prodott ta' isem imniżżel fir-reġistru tad-denominazzjonijiet ta' oriġini protetti u tal-indikazzjonijiet ġeografici protetti ["Pimentón de Murcia" (DOP)] .....** 3
- ★ **Regolament ta' Implimentazzjoni tal-Kummissjoni (UE) 2023/1151 tas-6 ta' Ġunju 2023 li jirreġistra isem fir-reġistru tad-denominazzjonijiet ta' oriġini protetti u tal-indikazzjonijiet ġeografici protetti ["Çağlayancerit Cevizi" (DOP)] .....** 4
- ★ **Regolament ta' Implimentazzjoni tal-Kummissjoni (UE) 2023/1152 tat-12 ta' Ġunju 2023 li ċerti verżjonijiet lingwistiċi tar-Regolament (UE) Nru 1321/2014 dwar il-kontinwità tal-ajrunavigabbiltà ta' inġenji tal-ajru u prodotti, partijiet u tagħmir ajrunawtiċi, u dwar l-approvazzjoni ta' organizzazzjonijiet u persunal involut f'dan ix-xogħol <sup>(1)</sup> .....** 5
- ★ **Regolament ta' Implimentazzjoni tal-Kummissjoni (UE) 2023/1153 tat-12 ta' Ġunju 2023 li jemenda l-Anness IV tar-Regolament ta' Implimentazzjoni (UE) 2021/404 rigward l-entrati għaċ-Ċina fil-lista ta' pajjiżi terzi, territorji jew żoni tagħhom awtorizzati għad-dhul fl-Unjoni ta' konsenji ta' ċerti annimali ekwini <sup>(1)</sup> .....** 7

<sup>(1)</sup> Test b'rilevanza għaż-ŻEE.

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agricoli, u li ġeneralment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

## DEĊIŻJONIJIET

- ★ **Deċiżjoni tal-Kunsill (UE) 2023/1154 tat-8 ta' Ġunju 2023 li tahtar membru u tliet membri supplenti, proposti mir-Repubblika tal-Latvja, fil-Kumitat tar-Regjuni** ..... 11
  
- ★ **Deċiżjoni ta' Implimentazzjoni tal-Kummissjoni (UE) 2023/1155 tad-9 ta' Ġunju 2023 dwar l-oġġezzjonijiet mhux riżolti rigward it-termini u l-kundizzjonijiet tal-awtorizzazzjoni tal-prodott bijoċidali Rapid Pro mressqa minn Franza f'konformità mar-Regolament (UE) Nru 528/2012 tal-Parlament Ewropew u tal-Kunsill (notifikata bid-dokument C(2023) 3666) <sup>(1)</sup>** ..... 13
  
- ★ **Deċiżjoni ta' Implimentazzjoni tal-Kummissjoni (UE) 2023/1156 tad-9 ta' Ġunju 2023 li tawtorizza metodi ta' gradazzjoni għall-klassifikazzjoni tal-karkassi tal-majjali fis-Slovakkja u li tħassar id-Deċiżjoni 2009/622/KE (notifikata bid-dokument C(2023) 3684)** ..... 17
  
- ★ **Deċiżjoni ta' Implimentazzjoni tal-Kummissjoni (UE) 2023/1157 tad-9 ta' Ġunju 2023 dwar l-oġġezzjonijiet mhux riżolti rigward it-termini u l-kundizzjonijiet tal-awtorizzazzjoni tal-prodott bijoċidali Virazan imressqa minn Franza f'konformità mar-Regolament (UE) Nru 528/2012 tal-Parlament Ewropew u tal-Kunsill (notifikata bid-dokument C(2023) 3710) <sup>(1)</sup>** ..... 21

---

<sup>(1)</sup> Test b'rilevanza għaż-ŻEE.

## II

(Atti mhux leġiżlattivi)

## REGOLAMENTI

## REGOLAMENT DELEGAT TAL-KUMMISSJONI (UE) 2023/1149

tal-5 ta' April 2023

**li jikkoreġi l-verżjoni bil-lingwa Pollakka tar-Regolament Delegat tal-Kummissjoni (UE) 2022/2292 li jissupplimenta r-Regolament (UE) 2017/625 tal-Parlament Ewropew u tal-Kunsill fir-rigward ta' rekwiżiti għad-dhul fl-Unjoni ta' kunsinni ta' annimali li jipproduċu l-ikel u ċerti oġġetti maħsuba għall-konsum mill-bniedem**

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali oħra mwettqa biex jiżguraw l-applikazzjoni tal-liġi tal-ikel u tal-ghalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deċiżjoni tal-Kunsill 92/438/KEE (Regolament dwar il-Kontrolli Uffiċjali) <sup>(1)</sup>, u b'mod partikolari l-Artikolu 126(1) tiegħu,

Billi:

- (1) Il-verżjoni bil-lingwa Pollakka tar-Regolament Delegat tal-Kummissjoni (UE) 2022/2292 <sup>(2)</sup> fiha żball fis-sentenza introdutturja tal-Artikolu 5(2) li jbidel il-kamp ta' applikazzjoni tar-rekwiżiti stabbiliti fl-Artikoli 6-12.
- (2) Għalhekk il-verżjoni bil-lingwa Pollakka tar-Regolament Delegat (UE) 2022/2292 jenhtieg li tiġi kkoreġuta skont dan. Il-verżjonijiet bil-lingwi l-oħra mhumiex affettwati,

<sup>(1)</sup> ĠU L 95, 7.4.2017, p. 1.

<sup>(2)</sup> Ir-Regolament Delegat tal-Kummissjoni (UE) 2022/2292 tas-6 ta' Settembru 2022 li jissupplimenta r-Regolament (UE) 2017/625 tal-Parlament Ewropew u tal-Kunsill fir-rigward ta' rekwiżiti għad-dhul fl-Unjoni ta' kunsinni ta' annimali li jipproduċu l-ikel u ċerti oġġetti maħsuba għall-konsum mill-bniedem (ĠU L 304, 24.11.2022, p. 1).

ADOTTAT DAN IR-REGOLAMENT:

*Artikolu 1*

*(Ma japplikax għal-lingwa Maltija)*

*Artikolu 2*

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Gurnal Ufficjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-5 ta' April 2023.

*Għall-Kummissjoni*  
*Il-President*  
Ursula VON DER LEYEN

---

**REGOLAMENT TA' IMPLIMENTAZZJONI TAL-KUMMISSJONI (UE) 2023/1150****tas-6 ta' Ġunju 2023****li japprova emenda mhux minuri fl-ispeċifikazzjoni tal-prodott ta' isem imniżżel fir-registru tad-denominazzjonijiet ta' oriġini protetti u tal-indikazzjonijiet ġeografiċi protetti ["Pimentón de Murcia" (DOP)]**

IL-KUMMISSJONI EWROPEA,

wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1151/2012 tal-Parlament Ewropew u tal-Kunsill tal-21 ta' Novembru 2012 dwar skemi tal-kwalità għal prodotti agrikoli u oġġetti tal-ikel <sup>(1)</sup>, u b'mod partikolari l-Artikolu 52(2) tiegħu,

Billi:

- (1) F'konformità mal-ewwel subparagrafu tal-Artikolu 53(1) tar-Regolament (UE) Nru 1151/2012, il-Kummissjoni eżaminat l-applikazzjoni ta' Spanja għall-approvazzjoni ta' emenda fl-ispeċifikazzjoni tad-denominazzjoni ta' oriġini protetta "Pimentón de Murcia", irreġistrata skont ir-Regolament tal-Kummissjoni (KE) Nru 464/2001 <sup>(2)</sup>.
- (2) Billi l-emenda kkonċernata mhijiex minuri skont it-tifsira tal-Artikolu 53(2) tar-Regolament (UE) Nru 1151/2012, il-Kummissjoni ppubblikat it-talba biex issir emenda fl-*Il-Ġurnal Uffiċjali tal-Unjoni Ewropea*, kif stipulat fl-Artikolu 50(2)(a) ta' dak ir-Regolament <sup>(3)</sup>.
- (3) Il-Kummissjoni ma rċeviet ebda dikjarazzjoni ta' oppożizzjoni f'konformità mal-Artikolu 51 tar-Regolament (UE) Nru 1151/2012, u għalhekk jenhtiegħ li l-modifika tal-Ispeċifikazzjoni tal-Prodott tiġi approvata,

ADOTTAT DAN IR-REGOLAMENT:

*Artikolu 1*L-emenda għall-ispeċifikazzjoni tal-prodott ippubblikata fl-*Il-Ġurnal Uffiċjali tal-Unjoni Ewropea* fir-rigward tal-isem "Pimentón de Murcia" (DOP) hija b'dan approvata.*Artikolu 2*Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu fl-*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-6 ta' Ġunju 2023.

*Għall-Kummissjoni*  
*F'isem il-President,*  
Janusz WOJCIECHOWSKI  
*Membre tal-Kummissjoni*

---

<sup>(1)</sup> ĠU L 343, 14.12.2012, p. 1.

<sup>(2)</sup> Ir-Regolament tal-Kummissjoni (KE) Nru 464/2001 tas-7 ta' Marzu 2001 li jissupplimenta l-Anness mar-Regolament (KE) Nru 2400/96 dwar id-dhul ta' ċerti ismijiet fir-"Registru ta' denominazzjoni protetta ta' oriġini u indikazzjonijiet ġeografiċi protetti" pprovdut bir-Regolament tal-Kunsill (KEE) Nru 2081/92 dwar il-protezzjoni ta' l-indikazzjonijiet ġeografiċi u l-ismijiet tal-oriġini għall-prodotti u l-oġġetti tal-ikel agrikoli (GU L 66, 8.3.2001, p. 29).

<sup>(3)</sup> ĠU C 68, 24.2.2023, p. 44.

## REGOLAMENT TA' IMPLIMENTAZZJONI TAL-KUMMISSJONI (UE) 2023/1151

tas-6 ta' Ġunju 2023

**li jirreġistra isem fir-reġistru tad-denominazzjonijiet ta' oriġini protetti u tal-indikazzjonijiet ġeografiċi protetti ["Çağlayancerit Cevizi" (DOP)]**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1151/2012 tal-Parlament Ewropew u tal-Kunsill tal-21 ta' Novembru 2012 dwar skemi tal-kwalità għal prodotti agrikoli u oġġetti tal-ikel <sup>(1)</sup>, u b'mod partikolari l-Artikolu 52(2) tiegħu,

Billi:

- (1) L-applikazzjoni tat-Turkija għar-reġistrazzjoni tal-isem "Çağlayancerit Cevizi" giet ippubblikata f'Il-Ġurnal Uffiċjali tal-Unjoni Ewropea f'konformità mal-Artikolu 50(2)(a), tar-Regolament (UE) Nru 1151/2012 <sup>(2)</sup>.
- (2) Il-Kummissjoni ma rċeviet ebda dikjarazzjoni ta' oppożizzjoni f'konformità mal-Artikolu 51 tar-Regolament (UE) Nru 1151/2012, u għalhekk jenhtieg li l-isem "Çağlayancerit Cevizi" jiġi rreġistrat,

ADOTTAT DAN IR-REGOLAMENT:

*Artikolu 1*

L-isem "Çağlayancerit Cevizi" (DOP) huwa rreġistrat.

L-isem imsemmi fl-ewwel subparagrafu jidentifika prodott tal-Klassi 1.6. Frott, ħaxix u ċereali, friski jew ipproċessati, kif speċifikat fl-Anness XI tar-Regolament ta' Implimentazzjoni tal-Kummissjoni (UE) Nru 668/2014 <sup>(3)</sup>.*Artikolu 2*

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-6 ta' Ġunju 2023.

Għall-Kummissjoni  
Fisem il-President,  
Janusz WOJCIECHOWSKI  
Membru tal-Kummissjoni

---

<sup>(1)</sup> ĠU L 343, 14.12.2012, p. 1.

<sup>(2)</sup> ĠU C 65, 22.2.2023, p. 12.

<sup>(3)</sup> Ir-Regolament ta' Implimentazzjoni tal-Kummissjoni (UE) Nru 668/2014 tat-13 ta' Ġunju 2014 li jstabbilixxi regoli għall-applikazzjoni tar-Regolament (UE) Nru 1151/2012 tal-Parlament Ewropew u tal-Kunsill dwar skemi tal-kwalità għal prodotti agrikoli u oġġetti tal-ikel (ĠU L 179, 19.6.2014, p. 36).

**REGOLAMENT TA' IMPLIMENTAZZJONI TAL-KUMMISSJONI (UE) 2023/1152****tat-12 ta' Ġunju 2023****li ċerti verżjonijiet lingwistiċi tar-Regolament (UE) Nru 1321/2014 dwar il-kontinwità tal-ajrunavigabbiltà ta' inġenji tal-ajru u prodotti, partijiet u taġhmir ajrunawtiċi, u dwar l-approvazzjoni ta' organizzazzjonijiet u persunal involut f'dan ix-xoghol****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2018/1139 tal-Parlament Ewropew u tal-Kunsill tal-4 ta' Lulju 2018 dwar regoli komuni fil-qasam tal-avjazzjoni ċivili u li jstabbilixxi Aġenzija tas-Sikurezza tal-Avjazzjoni tal-Unjoni Ewropea, u li jemenda r-Regolamenti (KE) Nru 2111/2005, (KE) Nru 1008/2008, (UE) Nru 996/2010, (UE) Nru 376/2014 u d-Direttivi 2014/30/UE u 2014/53/UE tal-Parlament Ewropew u tal-Kunsill, u li jhassar ir-Regolamenti (KE) Nru 552/2004 u (KE) Nru 216/2008 tal-Parlament Ewropew u tal-Kunsill u r-Regolament tal-Kunsill (KEE) Nru 3922/91<sup>(1)</sup>, u b'mod partikolari l-Artikolu 17(1) u l-Artikolu 62(14) u (15) tiegħu,

Billi:

- (1) Il-verżjonijiet bil-lingwa Franciża u bil-lingwa Ġermaniża tar-Regolament tal-Kummissjoni (UE) Nru 1321/2014<sup>(2)</sup> fihom xi żbalji. Il-verżjoni bil-lingwa Franciża fiha żball terminoloġiku fit-Taqsima A, is-Subparti B, il-punt M.A.201(b), tal-Anness I (Parti-M), fil-punt ML.1(c)(3)(ii), tal-Anness Vb (Parti-ML), fit-Taqsima A, is-Subparti B, il-punt ML.A.201(b), tal-Anness Vb (Parti-ML), fl-Appendiċi I, il-punt (c)(2), tal-Anness Vb (Parti-ML) u fil-punt CAO.1(2)(ii), tal-Anness Vd (Parti-CAO). Fiha żball terminoloġiku iehor fl-Appendiċi I, il-punt 2, il-Modulu 12, fit-tabella, l-ewwel kolonna, il-punt 12.9(b), l-ewwel linja, tal-Anness III (Parti-66), fl-Appendiċi III, il-punt 3.1(e), fit-tabella, il-kolonna "Kapitoli tal-Livell", taht it-titolu "Helikopters", fil-linja li tikkonċerna l-Kapitolu 25, tal-Anness III (Parti-66) u fl-Appendiċi III, il-punt 3.2(b), fit-tabella, il-kolonna "Kapitoli", taht it-titolu "Helikopters", fil-linja li tikkonċerna l-Kapitolu 25, tal-Anness III (Parti-66). Dawn l-iżbalji jaffettwaw is-sustanza tad-dispożizzjonijiet. Il-verżjoni bil-lingwa Ġermaniża fiha ommissjoni fit-Taqsima A, is-Subparti C, il-punt M.L.A.305(d)(1), tal-Anness Vb (Parti-ML) li taffettwa s-sustanza tad-dispożizzjoni.
- (2) Għalhekk, jenhtieg li l-verżjonijiet bil-lingwa Franciża u bil-lingwa Ġermaniża tar-Regolament (UE) Nru 1321/2014 jiġu kkoreġuti skont dan. Il-verżjonijiet lingwistiċi l-oħra mhumiex affettwati.
- (3) Il-miżuri previsti f'dan ir-Regolament huma skont l-opinjoni tal-Kumitat stabbilit bl-Artikolu 65(1) tar-Regolament (KE) Nru 216/2008 tal-Parlament Ewropew u tal-Kunsill<sup>(3)</sup>, mogħtija qabel l-adozzjoni tar-Regolament (UE) Nru 1321/2014. Dawk il-miżuri huma skont l-opinjoni wkoll tal-Kumitat stabbilit bl-Artikolu 127(1) tar-Regolament (UE) 2018/1139, mogħtija qabel l-adozzjoni tar-Regolament ta' Implimentazzjoni tal-Kummissjoni (UE) 2019/1383<sup>(4)</sup>,

<sup>(1)</sup> ĠU L 212, 22.8.2018, p. 1.

<sup>(2)</sup> Ir-Regolament tal-Kummissjoni (UE) Nru 1321/2014 tas-26 ta' Novembru 2014 dwar il-kontinwità tal-ajrunavigabbiltà ta' inġenji tal-ajru u prodotti, partijiet u taġhmir ajrunawtiċi, u dwar l-approvazzjoni ta' organizzazzjonijiet u persunal involut f'dan ix-xoghol (ĠU L 362, 17.12.2014, p. 1).

<sup>(3)</sup> Ir-Regolament (KE) Nru 216/2008 tal-Parlament Ewropew u tal-Kunsill tal-20 ta' Frar 2008 dwar regoli komuni fil-kamp tal-avjazzjoni ċivili u li jstabbilixxi Aġenzija Ewropea tas-Sikurezza tal-Avjazzjoni, u li jhassar id-Direttiva tal-Kunsill 91/670/KEE, ir-Regolament (KE) Nru 1592/2002 u d-Direttiva 2004/36/KE (ĠU L 79, 19.3.2008, p. 1).

<sup>(4)</sup> Ir-Regolament ta' Implimentazzjoni tal-Kummissjoni (UE) 2019/1383 tat-8 ta' Lulju 2019 li jemenda u jikkoreġi r-Regolament (UE) Nru 1321/2014 fir-rigward tas-sistemi ta' ġestjoni tas-sikurezza fl-organizzazzjonijiet tal-ġestjoni tal-kontinwità tal-ajrunavigabbiltà u t-tnaqqis tar-rekwiżiti għall-inġenji tal-ajru tal-avjazzjoni ġenerali b'rabta mal-manutenzjoni u l-ġestjoni tal-kontinwità tal-ajrunavigabbiltà (ĠU L 228, 4.9.2019, p. 1).

ADOTTAT DAN IR-REGOLAMENT:

*Artikolu 1*

*(Ma japplikax għal-lingwa Maltija)*

*Artikolu 2*

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Gurnal Ufficjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Ġunju 2023.

*Għall-Kummissjoni*  
*Il-President*  
Ursula VON DER LEYEN

---



**REGOLAMENT TA' IMPLIMENTAZZJONI TAL-KUMMISSJONI (UE) 2023/1153****tat-12 ta' Ġunju 2023****li jemenda l-Anness IV tar-Regolament ta' Implimentazzjoni (UE) 2021/404 rigward l-entrati għaċ-Ċina fil-lista ta' pajjiżi terzi, territorji jew żoni tagħhom awtorizzati għad-dhul fl-Unjoni ta' konsenji ta' ċerti annimali ekwini****(Test b'rilevanza għaž-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/429 tal-Parlament Ewropew u tal-Kunsill tad-9 ta' Marzu 2016 dwar il-mard trażmissibbli tal-annimali u li jemenda u jhassar ċerti atti fil-qasam tas-saħħa tal-annimali ("il-Liġi dwar is-Saħħa tal-Annimali")<sup>(1)</sup>, u b'mod partikolari l-Artikolu 230(1) tiegħu,

Billi:

- (1) Ir-Regolament (UE) 2016/429 fost l-oħrajn jistipula r-reqwiziti tas-saħħa tal-annimali għad-dhul fl-Unjoni ta' konsenji ta' annimali, ta' prodotti ġerminali u ta' prodott ta' orijini mill-annimali, u japplika mill-21 ta' April 2021. Wiehed minn dawk ir-reqwiziti dwar is-saħħa tal-annimali hu li dawk il-konsenji jridu jkunu ġejjin minn pajjiż terz jew territorju, żona jew kompartiment tiegħu, elenkat f'konformità mal-Artikolu 230(1) ta' dak ir-Regolament.
- (2) Ir-Regolament Delegat tal-Kummissjoni (UE) 2020/692<sup>(2)</sup> jissupplimenta r-Regolament (UE) 2016/429 rigward ir-reqwiziti tas-saħħa tal-annimali għad-dhul fl-Unjoni ta' konsenji ta' ċerti speċijiet u kategoriji ta' annimali, ta' prodotti ġerminali u ta' prodotti li joriġinaw mill-annimali minn pajjiżi terzi jew mit-territorji, miż-żoni, jew mill-kompartimenti tagħhom. Ir-Regolament Delegat (UE) 2020/692 jipprevedi li konsenji ta' annimali, ta' prodotti ġerminali u ta' prodotti li joriġinaw mill-annimali li jidhlu fil-kamp ta' applikazzjoni tiegħu jistgħu jingħataw permess jidhlu fl-Unjoni biss jekk jiġu minn pajjiż terz jew mit-territorju, minn żona jew minn kompartiment tiegħu li jkun elenkat għall-ispeċijiet u l-kategoriji ta' annimali, ta' prodotti ġerminali u ta' prodotti li joriġinaw mill-annimali partikolari, f'konformità mar-reqwiziti tas-saħħa tal-annimali stabbiliti f'dak ir-Regolament Delegat.
- (3) Ir-Regolament ta' Implimentazzjoni tal-Kummissjoni (UE) 2021/404<sup>(3)</sup> jistabbilixxi l-listi tal-pajjiżi terzi jew it-territorji, iż-żoni jew il-kompartimenti tagħhom, li minnhom huwa permess li jidhlu fl-Unjoni dawk l-ispeċijiet u l-kategoriji ta' annimali, prodotti ġerminali u prodotti li joriġinaw mill-annimali li jidhlu fil-kamp ta' applikazzjoni tar-Regolament Delegat (UE) 2020/692. Il-listi u ċerti regoli ġenerali li jikkonċernaw il-listi huma stabbiliti fl-Annessi I sa XXII ta' dak ir-Regolament Delegat.
- (4) L-Anness IV tar-Regolament ta' Implimentazzjoni (UE) 2021/404 jistabbilixxi l-lista ta' pajjiżi terzi, territorji jew żoni tagħhom awtorizzati għad-dhul fl-Unjoni ta' konsenji ta' annimali ekwini.
- (5) Sabiex tospita l-avvenimenti ekwestri tad-19-il Loghob Asjatiku, iċ-Ċina talbet ir-rikonoxximent ta' żona hielsa mill-mard tal-ekwini stabbilita fiċ-Ċentru Ekwestru ta' Tonglu fil-parti tal-belt ta' Yaolin fil-parti tal-Majjistral tal-Kontea ta' Tonglu, id-Distrett ta' Fuyang, il-Municipalità ta' Hangzhou, il-Provinċja ta' Zhejiang fiċ-Ċina, konnessa mal-Ajruport Internazzjonali ta' Hangzhou Xiaoshan. Għadd ta' zwiemel irregistrati li joriġinaw mill-Unjoni se jiehdu sehem fid-19-il Loghob Asjatiku.

<sup>(1)</sup> ĠU L 84, 31.3.2016, p. 1.

<sup>(2)</sup> Ir-Regolament Delegat tal-Kummissjoni (UE) 2020/692 tat-30 ta' Jannar 2020 li jissupplimenta r-Regolament (UE) 2016/429 tal-Parlament Ewropew u tal-Kunsill fir-rigward tar-regoli għad-dhul fl-Unjoni u l-moviment u l-immaniġġjar wara d-dhul ta' konsenji ta' ċerti annimali, prodotti ġerminali u prodotti li joriġinaw mill-annimali (ĠU L 174, 3.6.2020, p. 379).

<sup>(3)</sup> Ir-Regolament ta' Implimentazzjoni tal-Kummissjoni (UE) 2021/404 tal-24 ta' Marzu 2021 li jistabbilixxi l-listi ta' pajjiżi terzi, territorji jew żoni tagħhom li minnhom huwa permess id-dhul fl-Unjoni ta' annimali, prodotti ġerminali u prodotti li joriġinaw mill-annimali skont ir-Regolament (UE) 2016/429 tal-Parlament Ewropew u tal-Kunsill (ĠU L 114, 31.3.2021, p. 1).

- (6) Fid-dawl tan-natura temporanja ta' dawg l-avvenimenti ekwestri, jixraq li tiġi prevista approvazzjoni temporanja biss ta' dik iż-żona hielsa mill-mard tal-ekwini mill-15 ta' Settembru 2023 sat-13 ta' Novembru 2023 biex jinghata biżżejjed żmien biex iż-żwiemel irregistrati li joriginaw mill-Unjoni jidhlu u joħorġu minn dik iż-żona.
- (7) Iċ-Ċina pprovdiet il-garanzji, b'mod partikolari fir-rigward tan-notifikabbiltà fil-pajjiż tal-mard elenkat imsemmi fil-punt 1 tal-Anness I tar-Regolament Delegat (UE) 2020/692 rilevanti għall-annimali ekwini, u garanzji rigward il-konformità jew l-ekwivalenza mar-reqwiziti rilevanti tas-saħħa tal-annimali li japplikaw fl-Unjoni. Barra minn hekk, iċ-Ċina infurmat lill-Kummissjoni li l-grupp kollu ta' żwiemel irregistrati li joriginaw mill-Unjoni u li se jikkompetu f'dawg l-avvenimenti, se jinżammu separati mill-ekwidi kollha li mhumiex tal-istess oriġini u status ta' saħħa.
- (8) Fl-istess hin, l-awtodikjarazzjoni miċ-Ċina tal-istabbiliment ta' żona hielsa mill-mard tal-ekwini għad-19-il Logħob Asjatiku giet ippubblikata fil-paġna web tal-Organizzazzjoni Dinjija għas-Saħħa tal-Annimali (\*).
- (9) Fid-dawl ta' dawg il-garanzji u tal-informazzjoni li pprovdiet iċ-Ċina, jenhtieg li jkun permess għal perjodu limitat id-dhul mill-ġdid ta' żwiemel irregistrati minn żona ddeżinjata bhala hielsa mill-mard tal-ekwini f'dak il-pajjiż terz wara l-esportazzjoni temporanja, f'konformità mar-reqwiziti tar-Regolament Delegat (UE) 2020/692, li jkunu akkumpanjati minn ċertifikat tas-saħħa tal-annimali maħruġ f'konformità ma' mudell stabbilit fil-Kapitoli 16 u 17 tal-Anness II tar-Regolament ta' Implimentazzjoni tal-Kummissjoni (UE) 2021/403 <sup>(2)</sup>. Jenhtieg li dan il-perjodu jkun limitat għal massimu ta' 60 jum f'konformità mal-punt II.3.2, it-tieni għażla, tal-mudell taċ-ċertifikat tas-saħħa tal-annimali stabbilit fil-Kapitolu 17 tal-Anness II tar-Regolament ta' Implimentazzjoni (UE) 2021/403.
- (10) Għalhekk jenhtieg li l-Anness IV tar-Regolament ta' Implimentazzjoni (UE) 2021/404 jiġi emendat skont dan.
- (11) Billi r-Regolament ta' Implimentazzjoni (UE) 2021/404 japplika mill-21 ta' April 2021, fl-interess taċ-ċertezza ġuridika, u għall-faċilitazzjoni tan-negozju, jenhtieg li l-emendi li jridu jsiru fir-Regolament ta' Implimentazzjoni (UE) 2021/404 b'dan ir-Regolament isiru effettivi b'urgenza.
- (12) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

#### Artikolu 1

L-Anness IV tar-Regolament ta' Implimentazzjoni (UE) 2021/404 huwa emendat f'konformità mal-Anness ta' dan ir-Regolament.

#### Artikolu 2

Dan ir-Regolament għandu jidhul fis-seħh l-għada tal-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

(\*) <https://www.woah.org/en/what-we-offer/self-declared-disease-status/>

(2) Ir-Regolament ta' Implimentazzjoni tal-Kummissjoni (UE) 2021/403 tal-24 ta' Marzu 2021 li jstabbilixxi r-regoli għall-applikazzjoni tar-Regolamenti (UE) 2016/429 u (UE) 2017/625 tal-Parlament Ewropew u tal-Kunsill rigward il-mudelli taċ-ċertifikati tas-saħħa tal-annimali u l-mudelli taċ-ċertifikati tas-saħħa tal-annimali/uffiċjali, għad-dhul fl-Unjoni u l-movimenti bejn l-Istati Membri ta' kunsinni ta' ċerti kategoriji ta' annimali terrestri u tal-prodotti ġerminali tagħhom, iċ-ċertifikazzjoni uffiċjali fir-rigward ta' tali ċertifikati u li jhassar id-Deċiżjoni 2010/470/UE (ĠU L 113, 31.3.2021, p. 1).

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Ġunju 2023.

*Għall-Kummissjoni*  
*Il-President*  
Ursula VON DER LEYEN

---

ANNEX

L-Anness IV tar-Regolament ta' Implimentazzjoni (UE) 2021/404 huwa emendat kif ġej:

(1) fil-Parti 1, fl-entrata għaċ-Ċina, wara ż-żona CN-2 tiżdied iż-żona CN-3 li ġejja:

"CN Iċ-Ċina	CN-3	G	Żwiemel registrati	EQUI-RE-ENTRY-30 EQUI-RE-ENTRY-90-COMP			13.11.2023	15.9.2023"
----------------	------	---	--------------------	---	--	--	------------	------------

(2) fil-Parti 2, fl-entrata għaċ-Ċina, tiżdied id-deskrizzjoni taż-żona CN-3 wara dik taż-żona CN-2:

"Iċ-Ċina	CN-3	<p>Iż-żona stabbilita li hi hielsa mill-mard ekwin għad-19-il Logħob Asjatiku fil-parti tal-belt ta' Yaolin fit-Tramuntana tax-Xmara Fenshui fil-parti tal-Majjistral tal-Kontea ta' Tonglu, id-Distrett ta' Fuyang, il-Municipalità ta' Hangzhou, il-Provincja ta' Zhejiang, u li tinkludi l-Passaġġ tal-Awtostrada tal-Bijosigurtà (ara d-dettalji hawn taht):</p> <p>Iż-żona ċentrali:</p> <p>L-erja ta' 1 300 km<sup>2</sup> fil-parti tal-Majjistral tal-Kontea ta' Tonglu li tinkludi ċ-Ċentru Ekwestru ta' Tonglu (29°54' 40.66"N, 119°32'15.33"E) fil-parti tal-belt ta' Yaolin fit-Tramuntana tax-Xmara Fenshui (li tferragh fix-Xmara Fuchun) bid-delimitazzjoni li ġejja:</p> <ul style="list-style-type: none"> <li>— Il-konfini tal-Punent: Il-Kontea ta' Chun'an,</li> <li>— Il-konfini tat-Tramuntana: Id-distrett ta' Lin'an,</li> <li>— Il-konfini tal-Lvant: Id-distrett ta' Fuyang,</li> <li>— Il-konfini tax-Xlokk: Ix-xmara Fuchun fil-Belt ta' Fuchunjiang, Triq in-Nofsinhar fil-Kontea ta' Tonglu, Triq Fengchuan,</li> <li>— Il-konfini tal-Lbiċ: Il-belt ta' Jiande.</li> </ul> <p>Żona ta' protezzjoni:</p> <p>L-erja ta' 12 300 km<sup>2</sup> madwar iż-żona ċentrali, bid-delimitazzjoni li ġejja:</p> <ul style="list-style-type: none"> <li>— id-distretti ta' Fuyang u Lin'an fit-Tramuntana u l-Kontea ta' Chun'an u l-Belt ta' Jiande fin-Nofsinhar;</li> <li>— il-parti tal-Kontea ta' Tonglu fil-Lvant tax-Xmara Fuchun, li tinkludi s-sottodistretti ta' Chengnan u Fengchuan, il-Belt ta' Jiangnan, it-territorju tal-Belt ta' Xinhe, u l-parti tal-Belt ta' Fuchunjiang fil-Lvant tax-Xmara Fuchun.</li> </ul> <p>Il-Passaġġ tal-Awtostrada tal-Bijosigurtà:</p> <p>In-netwerk tal-awtostradi li jgħaqqad iż-żona hielsa mill-mard tal-ekwini mal-Ajruport Internazzjonali ta' Hangzhou Xiaoshan (inkluzi l-awtostrada li tagħti għall-Ajruport, l-Awtostrada Ċirkolari ta' Hangzhou Bay, l-Awtostrada ta' Shanghai-Kunming, l-Awtostrada ta' Caihong, l-Awtostrada G25 ta' Hangzhou Xinjing) u ż-żoni għal distanza ta' 1 km fuq iż-żewġ naħat ta' dawk l-awtostradi."</p>
----------	------	---

# DEĊIŻJONIJIET

## DEĊIŻJONI TAL-KUNSILL (UE) 2023/1154

tat-8 ta' Ġunju 2023

**li tahtar membru u tliet membri supplenti, proposti mir-Repubblika tal-Latvja, fil-Kumitat tar-Regjuni**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 305 tiegħu,

Wara li kkunsidra d-Deciżjoni tal-Kunsill (UE) 2019/852 tal-21 ta' Mejju 2019 li tiddetermina l-kompożizzjoni tal-Kumitat tar-Regjuni <sup>(1)</sup>,

Wara li kkunsidra l-proposti tal-Gvern Latvjan,

Billi:

- (1) Skont l-Artikolu 300(3) tat-Trattat, il-Kumitat tar-Regjuni għandu jkun kompost minn rappreżentanti tal-korpi reġjonali u lokali, li jew ikollhom mandat elettorali ta' awtorità reġjonali jew lokali jew ikunu politikament responsabbli quddiem assemblea eletta.
- (2) Fl-10 ta' Diċembru 2019, il-Kunsill adotta d-Deciżjoni (UE) 2019/2157 <sup>(2)</sup>, li tahtar il-membri u l-membri supplenti fil-Kumitat tar-Regjuni għall-perjodu mis-26 ta' Jannar 2020 sal-25 ta' Jannar 2025.
- (3) Konsegwentement għal tmiem il-mandat nazzjonali li abbażi tiegħu giet proposta għall-hatra s-Sa Inga BĒRZIŅA sar vakanti s-siġġu ta' membru fil-Kumitat tar-Regjuni.
- (4) Konsegwentement għal tmiem il-mandati nazzjonali li abbażi tagħhom ġew proposti għall-hatra s-Sur Raimonds ČUDARS u s-Sur Māris SPRINDŽUKS saru vakanti s-siġġijiet ta' żewġ membri supplenti fil-Kumitat tar-Regjuni.
- (5) Konsegwentement għall-hatra tas-Sur Māris ZUSTS bħala membru tal-Kumitat tar-Regjuni, ser isir vakanti siġġu ta' membru supplenti.
- (6) Il-Gvern Latvjan ippropona lis-Sur Māris ZUSTS, rappreżentant ta' korp lokali li għandu mandat elettorali ta' awtorità lokali, *Deputāts, Saldus novada dome* (Membru tal-Kunsill, kunsill municipali ta' Saldus), bħala membru fil-Kumitat tar-Regjuni għall-bqija tal-mandat attwali, li jintemm fil-25 ta' Jannar 2025.
- (7) Il-Gvern Latvjan ippropona lir-rappreżentanti li ġejjin ta' korpi lokali li għandhom mandat elettorali ta' awtorità lokali bħala membri supplenti fil-Kumitat tar-Regjuni għall-bqija tal-mandat attwali, li jintemm fil-25 ta' Jannar 2025: is-Sa Karīna MIĶELSONE, *Deputāte, Ādažu novada dome* (Membru tal-Kunsill, kunsill municipali ta' Ādaži), is-Sa Vita PAULĀNE, *Deputāte, Ropažu novada dome* (Membru tal-Kunsill, kunsill municipali ta' Ropaži), u s-Sur Aivars PRIEDOLS, *Deputāts, Dienvidkurzemes novada dome* (Membru tal-Kunsill, kunsill municipali ta' Dienvidkurzeme),

<sup>(1)</sup> ĠU L 139, 27.5.2019, p. 13.

<sup>(2)</sup> Deciżjoni tal-Kunsill (UE) 2019/2157 tal-10 ta' Diċembru 2019 li tahtar il-membri u l-membri supplenti tal-Kumitat tar-Regjuni għall-perjodu mis-26 ta' Jannar 2020 sal-25 ta' Jannar 2025 (ĠU L 327, 17.12.2019, p. 78).

ADOTTA DIN ID-DEĊIŻJONI:

*Artikolu 1*

Ir-rappreżentanti li ġejjin ta' korpi lokali li għandhom mandat elettorali huma b'dan maħtura fil-Kumitat tar-Regjuni għall-bqija tal-mandat attwali, li jintemm fil-25 ta' Jannar 2025:

(a) bhala membru:

— is-Sur Māris ZUSTS, *Deputāts, Saldus novada dome* (Membru tal-Kunsill, kunsill municipali ta' Saldus),

u

(b) bhala membri supplenti:

— is-Sa Karīna MIĶELSONE, *Deputāte, Ādažu novada dome* (Membru tal-Kunsill, kunsill municipali ta' Ādaži),

— is-Sa Vita PAULĀNE, *Deputāte, Ropažu novada dome* (Membru tal-Kunsill, kunsill municipali ta' Ropaži),

— is-Sur Aivars PRIEDOLS, *Deputāts, Dienvidkurzemes novada dome* (Membru tal-Kunsill, kunsill municipali ta' Ropaži Dienvidkurzeme).

*Artikolu 2*

Din id-Deċiżjoni għandha tidhol fis-seħh fid-data tal-adozzjoni tagħha.

Magħmul fil-Lussemburgu, it-8 ta' Ġunju 2023.

*Għall-Kunsill*

*Il-President*

M. MALMER STENERGARD

---

**DEĊIŻJONI TA' IMPLIMENTAZZJONI TAL-KUMMISSJONI (UE) 2023/1155****tad-9 ta' Ġunju 2023****dwar l-oġġezzjonijiet mhux riżolti rigward it-termini u l-kundizzjonijiet tal-awtorizzazzjoni tal-prodott bijoċidali Rapid Pro mressqa minn Franza f'konformità mar-Regolament (UE) Nru 528/2012 tal-Parlament Ewropew u tal-Kunsill***(notifikata bid-dokument C(2023) 3666)***(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqeghid fis-suq u l-użu tal-prodotti bijoċidali <sup>(1)</sup>, u b'mod partikolari l-Artikolu 36(3) tiegħu,

Billi:

- (1) Fis-7 ta' Ottubru 2016, il-prodott bijoċidali Rapid Pro ("il-prodott bijoċidali") gie awtorizzat fi Franza b'rikonoxximent reċiproku b'mod parallel ma' awtorizzazzjoni mogħtija mill-Belġju f'konformità mal-Artikolu 34 tar-Regolament (UE) Nru 528/2012. Il-prodott bijoċidali huwa rodenticida, li jaqa' taħt it-tip ta' prodott 14 u jitqiegħed fis-suq f'kaxex tal-lixka rezistenti għat-tbagħbis mimlija minn qabel li jintużaw mill-professjonisti għall-kontroll fuq ġewwa tal-ġrieden. Il-prodott bijoċidali fih is-sustanza attiva approvata, l-alfakloralożju. Id-detentur tal-awtorizzazzjoni tal-prodott bijoċidali huwa Rentokil Initial.
- (2) Fl-2019, Franza giet infurmata min-Netherlands u mill-Finlandja li fl-2018, kienet giet irrapportata zieda sinifikanti fil-każijiet tal-avvenimenti primarji u sekondarji ta' qtates u ta' klieb b'sintomi tal-avveniment bl-alfakloralożju miċ-ċentri għal kontra l-velenu, mis-sidien tal-annimali tad-dar u mill-kliniċi veterinarji. Fi Franza, fl-2017 u fl-2018, iċ-ċentri veterinarji Franciżi għal kontra l-velenu kienu rrapportaw ukoll zieda fl-avveniment bl-alfakloralożju tal-annimali tal-kumpanija, l-aktar l-avveniment primarju tal-klieb.
- (3) Fid-9 ta' Diċembru 2019, Franza emendat l-awtorizzazzjoni tal-prodott bijoċidali f'konformità mal-Artikolu 48(1), il-punt (a), tar-Regolament (UE) Nru 528/2012 biex tindirizza l-incidenti ta' avveniment primarju li jinvolvu l-klieb u l-incidenti ta' avveniment sekondarju li jinvolvu l-qtates.
- (4) Franza emendat l-awtorizzazzjoni biex tirrikjedi tikkettar addizzjonali fuq il-prodott bijoċidali li jindika r-riskju għall-bnedmin u għall-organizmi li mhumix fil-mira u biex fuq l-imballaġġ jiġi indikat l-obbligju li l-prodott bijoċidali jintuża biss fil-kaxex tal-lixka.
- (5) Skont l-Artikolu 48(3), it-tielet subparafrafu, li jinqara flimkien mal-Artikolu 35(2) tar-Regolament (UE) Nru 528/2012, fil-15 ta' April 2020, il-Ġermanja ressqet lill-grupp ta' koordinazzjoni, l-oġġezzjonijiet għall-emendar tal-awtorizzazzjoni tal-prodott bijoċidali magħmula minn Franza.
- (6) L-oġġezzjoni mill-Ġermanja kienet relatata mal-baži legali li skontha l-prodott jista' jiġi awtorizzat, billi skont il-Ġermanja, il-prodott ma jissodisfax bis-shiħ il-kundizzjonijiet tal-Artikolu 19(1) tar-Regolament (UE) Nru 528/2012 minhabba r-riskju ta' avveniment primarju u sekondarju tal-annimali u għalhekk jista' jiġi awtorizzat biss skont l-Artikolu 19(5). Franza qieset li l-prodott bijoċidali jikkonforma mal-Artikolu 19(1) tar-Regolament (UE) Nru 528/2012 u għalhekk l-Artikolu 19(1) huwa l-baži legali korretta għall-awtorizzazzjoni emendata.

<sup>(1)</sup> ĠU L 167, 27.6.2012, p. 1.

- (7) Fis-6 ta' Ġunju 2020, is-segretarjat tal-grupp ta' koordinazzjoni stieden lill-Istati Membri kkonċernati l-oħra u lid-detentur tal-awtorizzazzjoni biex iressqu l-kummenti tagħhom bil-miktub dwar dan ir-riferiment. Id-detentur tal-awtorizzazzjoni sottometta l-kummenti tiegħu bil-miktub fit-30 ta' Ġunju 2020, fis-6 ta' Lulju 2020 u fit-23 ta' Lulju 2020. Ir-riferiment gie diskuss fil-grupp ta' koordinazzjoni fis-6 u fit-23 ta' Lulju 2020 bil-partecipazzjoni tad-detentur tal-awtorizzazzjoni.
- (8) Peress li ma ntlahaq l-ebda ftehim fil-grupp ta' koordinazzjoni, fil-21 ta' Ottubru 2020, Franza, bħala Stat Membru ta' referenza għall-finijiet tal-emendar tal-awtorizzazzjoni skont l-ewwel subparagrafu tal-Artikolu 48(1) tar-Regolament (UE) Nru 528/2012, skont l-Artikolu 36(1) ta' dak ir-Regolament ressqet l-oġġezzjonijiet mhux riżolti lill-Kummissjoni u pprovdiet lill-Kummissjoni dikjarazzjoni dettaljata tal-kwistjoni li dwarha l-Istati Membri ma setgħux jilhqu ftehim u r-raġunijiet għan-nuqqas ta' qbil tagħhom. Dik id-dikjarazzjoni ntbagħtet lill-Istati Membri kkonċernati u lid-detentur tal-awtorizzazzjoni.
- (9) F'Mejju 2021, l-Aġenzija Finlandiża għas-Sikurezza u s-Sustanzi Kimiċi talbet opinjoni mill-Awtorità Finlandiża tal-Ikel u mill-Assoċjazzjoni Veterinarja Finlandiża dwar l-effetti tal-prodotti bijoċidali li fihom l-alfakloralożju fuq l-annimali tad-dar u l-htieġa li jiġi ristrett l-użu ta' tali prodotti. Dik l-opinjoni, li l-Finlandja kkondividiet mal-Kummissjoni, iddikjarat li l-prodotti bijoċidali li fihom l-alfakloralożju jikkawżaw ħsara u tbatija sinifikanti kemm lill-annimali tad-dar kif ukoll lill-organiżmi selvaġġi u li l-għadd ta' avvelenamenti tal-annimali tad-dar rrapportati lill-Aġenzija Finlandiża għas-Sigurtà u s-Sustanzi Kimiċi u lill-Awtorità Finlandiża tal-Ikel huwa sinifikanti.
- (10) Barra minn hekk, l-Aġenzija Żvediża għas-Sustanzi Kimiċi kisbet informazzjoni addizzjonali fil-forma ta' analizijiet tal-kampjuni tad-demmm mill-Isptar Universitarju tal-Annimali f'Uppsala, l-Iżvezja, li kkonfermat il-preżenza tal-alfakloralożju fid-demmm tal-annimali avvelenati.
- (11) Skont l-Artikolu 19(1), il-punt (b)(iii) tar-Regolament (UE) Nru 528/2012, il-fatt li l-prodott bijoċidali ma għandu l-ebda effett mhux aċċettabbli immedjat jew tardjat, la minnu nnifsu u lanqas bħala riżultat tar-residwi tiegħu, fuq is-saħħa tal-bnedmin, inkluż is-saħħa tal-gruppi vulnerabbli, jew tal-annimali, direttament jew permezz tal-ilma tax-xorb, tal-ikel, tal-għalf, tal-arja, jew permezz ta' effetti indiretti oħra huwa kundizzjoni biex tingħata awtorizzazzjoni.
- (12) L-Artikolu 19(5), l-ewwel subparagrafu, tar-Regolament (UE) Nru 528/2012 jipprevedi li prodott bijoċidali jista' jiġi awtorizzat meta l-kundizzjonijiet stabbiliti fl-Artikolu 19(1), il-punt (b)(iii), ma jkunux issodisfati għalkollox, f'każ li n-nuqqas ta' awtorizzazzjoni tal-prodott bijoċidali jirriżulta f'impatti negattivi sproporzjonati għas-soċjetà meta mqabbel mar-riskji għas-saħħa tal-bniedem, għas-saħħa tal-annimali jew għall-ambjent li jirriżultaw mill-użu tal-prodott bijoċidali bil-kundizzjonijiet stabbiliti fl-awtorizzazzjoni. Barra minn hekk, l-Artikolu 19(5), it-tieni subparagrafu, jiddikjara li l-użu ta' prodott bijoċidali awtorizzat skont dik id-dispożizzjoni għandu jkun sugġett għal miżuri xierqa għat-tnaqqis tar-riskji biex jiġi żgurat li l-espożizzjoni tal-bnedmin u tal-ambjent għal dak il-prodott bijoċidali tkun minimizzata. L-użu ta' prodott bijoċidali awtorizzat skont dak il-paragrafu għandu jkun ristrett għall-Istati Membri fejn tkun issodisfata l-kundizzjoni stabbilita fl-Artikolu 19(5), l-ewwel subparagrafu.
- (13) Il-Kummissjoni eżaminat bir-reqqa l-informazzjoni mressqa mill-Istati Membri u mid-detentur tal-awtorizzazzjoni tal-prodott bijoċidali, inkluż il-fatt li incidenti ta' avvelenament tal-annimali bi prodotti li fihom l-alfakloralożju ġew irrappurtati wkoll fi Stati Membri oħra u fin-Norveġja. Il-Kummissjoni tqis ukoll l-opinjoni tal-Awtorità Finlandiża tal-Ikel u l-Assoċjazzjoni Veterinarja Finlandiża, kif ukoll ir-rapporti mill-Isptar Universitarju tal-Annimali f'Uppsala u l-Assoċjazzjoni Veterinarja Żvediża, li jindikaw b'mod qawwi li l-prodott bijoċidali għandu effetti inaċċettabbli fuq is-saħħa tal-annimali, u li jikkonfermaw, permezz ta' testijiet analitiċi mwettqa fuq l-annimali avvelenati, li sehhew għadd sinifikanti ta' incidenti ta' avvelenament sekondarju bl-alfakloralożju li jinvolvi l-qtates, kif ukoll l-informazzjoni kollha pprovduta u d-diskussjonijiet li saru fil-kuntest ta' nuqqas ta' qbil għal prodotti bijoċidali oħra li fihom l-alfakloralożju li ġew imressqa lill-Kummissjoni skont l-Artikolu 36(1) tar-Regolament (UE) Nru 528/2012.
- (14) Il-Kummissjoni tirrikonoxxi li huwa teknikament u xjentifikament impossibbli li l-każijiet ta' avvelenament sekondarju rrapportati jintrabtu ma' prodott bijoċidali speċifiku, għaliex mhuwiex possibbli li jiġi identifikat liema mill-prodotti speċifiċi ġew ingeriti mill-ġurdien li ttiel mill-qattus. Huwa possibbli biss li tiġi identifikata l-preżenza tas-sustanza attiva alfakloralożju fit-tessut tal-annimali u xi drabi fil-karkassi ta' annimali gerriema mejta fl-istonku ta' qtates ivvelenati. Madankollu, huwa ċar li dawk l-incidenti ta' avvelenament kienu marbuta ma' prodotti bijoċidali li fihom l-alfakloralożju, inkluż il-prodott bijoċidali.



- (15) Abbażi ta' kunsiderazzjonijiet simili, il-Kummissjoni dan l-aħħar adottat, fir-rigward ta' prodotti simili li fihom l-alfakloralożju, id-Deciżjonijiet ta' Implimentazzjoni tal-Kummissjoni (UE) 2022/1005 <sup>(?)</sup>, (UE) 2022/1006 <sup>(?)</sup> u (UE) 2022/1388 <sup>(4)</sup>.
- (16) Il-Kummissjoni tqis li, filwaqt li l-kundizzjonijiet stabbiliti fl-Artikolu 19(1), il-punt (b)(iii) ta tar-Regolament (UE) Nru 528/2012 ma ġewx issodisfati għalkollox minhabba r-riskji inaċċettabbli għas-saħħa tal-annimali li jirriżultaw mill-użu tal-prodott bijoċidali, ma giet imressqa l-ebda oġġezzjoni lill-grupp ta' koordinazzjoni dwar il-bqija tal-kundizzjonijiet stabbiliti fl-Artikolu 19(1), il-punt (b), u, fir-rigward tar-riskji għas-saħħa tal-annimali identifikati, il-miżuri għat-tnaqqis tar-riskji applikati mill-Istati Membri x'aktarx li jnaqqsu r-riskju ta' avvelenament primarju u sekondarju.
- (17) Għalhekk, il-Kummissjoni tqis li, minhabba r-riskju ta' avvelenament primarju u sekondarju tal-klieb fi Franza u tal-qtates f'diversi Stati Membri, il-prodott bijoċidali ma jissodisfax bis-shiħ il-kundizzjonijiet stabbiliti fl-Artikolu 19(1), il-punt (b)(iii) ta tar-Regolament (UE) Nru 528/2012.
- (18) Għalhekk, f'konformità mal-Artikolu 19(5) tar-Regolament (UE) Nru 528/2012, il-prodott bijoċidali jista' jiġi awtorizzat biss fl-Istati Membri li jqsu li n-nuqqas ta' awtorizzazzjoni tiegħu tirriżulta f'impatti negattivi sproporzjonati għas-soċjetà meta mqabbla mar-riskji għas-saħħa tal-bniedem, għas-saħħa tal-annimali jew għall-ambjent li jirriżultaw mill-użu tal-prodott bijoċidali bil-kundizzjonijiet stabbiliti fl-awtorizzazzjoni.
- (19) Barra minn hekk, f'konformità mal-Artikolu 19(5) tar-Regolament (UE) Nru 528/2012, l-użu tal-prodott bijoċidali għandu jkun soġġett għal miżuri xierqa għat-tnaqqis tar-riskji biex jiġi żgurat li l-espożizzjoni tal-bniedem u tal-ambjent għal dak il-prodott bijoċidali tkun minimizzata.
- (20) Is-sustanza attiva alfakloralożju ddaħhlet fl-Anness I tad-Direttiva 98/8/KE tal-Parlament Ewropew u tal-Kunsill <sup>(?)</sup> biex tintuża fil-prodotti bijoċidali tat-tip ta' prodott 14, u għalhekk, skont l-Artikolu 86 tar-Regolament (UE) Nru 528/2012, titqies li giet approvata skont dak ir-Regolament, soġġett għall-ispeċifikazzjonijiet u għall-kundizzjonijiet stabbiliti fl-Anness I tad-Direttiva 98/8/KE.
- (21) Fl-24 ta' Diċembru 2019, skont l-Artikolu 13(1) tar-Regolament (UE) Nru 528/2012, giet sottomessa applikazzjoni għat-tiġdid tal-approvazzjoni tas-sustanza attiva alfakloralożju lill-Aġenzija Ewropea għas-Sustanzi Kimiċi. Fil-15 ta' Ottubru 2020, l-awtorità kompetenti tal-evalwazzjoni tal-Polonja infurmat lill-Kummissjoni li kienet iddeċidiet, skont l-Artikolu 14(1) ta' dak ir-Regolament, li kienet meħtieġa evalwazzjoni shiħa tal-applikazzjoni.
- (22) Għal raġunijiet li mhumiex fil-kontroll tal-applikanti, l-approvazzjoni tal-alfakloralożju għall-użu fil-prodotti bijoċidali tat-tip ta' prodott 14, li kellha tiskadi fit-30 ta' Ġunju 2021, kieku kienet tiskadi qabel ma tkun ittiehdet deciżjoni dwar it-tiġdid tagħha. Għalhekk, id-data tal-iskadenza tal-approvazzjoni tal-alfakloralożju giet posposta għall-31 ta' Diċembru 2023 bid-Deciżjoni ta' Implimentazzjoni tal-Kummissjoni (UE) 2021/333 <sup>(6)</sup>, biex tkun tista' tiġi eżaminata l-applikazzjoni.

<sup>(?)</sup> Id-Deciżjoni ta' Implimentazzjoni tal-Kummissjoni (UE) 2022/1005 tat-23 ta' Ġunju 2022 dwar l-oġġezzjonijiet mhux riżolti rigward it-termini u l-kundizzjonijiet tal-awtorizzazzjoni tal-familja ta' prodotti bijoċidali Alphachloralose Grain imressqa minn Franza u mill-Iżvezja f'konformità mar-Regolament (UE) Nru 528/2012 tal-Parlament Ewropew u tal-Kunsill (ĠU L 168, 27.6.2022, p. 86).

<sup>(?)</sup> Id-Deciżjoni ta' Implimentazzjoni tal-Kummissjoni (UE) 2022/1006 tal-24 ta' Ġunju 2022 dwar l-oġġezzjonijiet mhux riżolti rigward it-termini u l-kundizzjonijiet tal-awtorizzazzjoni tal-familja ta' prodotti bijoċidali Alphachloralose Pasta mressqa minn Franza u mill-Iżvezja f'konformità mar-Regolament (UE) Nru 528/2012 tal-Parlament Ewropew u tal-Kunsill (ĠU L 168, 27.6.2022, p. 90).

<sup>(4)</sup> Id-Deciżjoni ta' Implimentazzjoni tal-Kummissjoni (UE) 2022/1388 tat-23 ta' Ġunju 2022 dwar l-oġġezzjonijiet mhux riżolti rigward it-termini u l-kundizzjonijiet tal-awtorizzazzjoni tal-prodott bijoċidali Pat'Appât Souricide Canadien Foudroyant imressqa minn Franza u mill-Iżvezja f'konformità mar-Regolament (UE) Nru 528/2012 tal-Parlament Ewropew u tal-Kunsill (ĠU L 208, 10.8.2022, p. 7).

<sup>(?)</sup> Id-Direttiva 98/8/KE tal-Parlament Ewropew u tal-Kunsill tas-16 ta' Frar 1998 dwar it-tqeghid fis-suq tal-prodotti bijoċidali (ĠU L 123, 24.4.1998, p. 1).

<sup>(6)</sup> Id-Deciżjoni ta' Implimentazzjoni tal-Kummissjoni (UE) 2021/333 tal-24 ta' Frar 2021 li tipposponi d-data tal-iskadenza tal-approvazzjoni tal-alfakloralożju għall-użu fil-prodotti bijoċidali tat-tip ta' prodott 14 (ĠU L 65, 25.2.2021, p. 58).

- (23) Ir-riskju ta' avvelenament primarju u sekondarju tal-annimali minhabba l-użu ta' prodotti bijoċidali li fihom l-alfakloralożju, id-differenzi fl-okkorrenza ta' incidenti ta' avvelenament primarju u sekondarju fost l-Istati Membri u l-miżuri ta' tnaqqis tar-riskji mehtieġa li jridu jiġu applikati sabiex jitnaqqas dak ir-riskju għal livell aċċettabbli jenhtieġ li jiġu vvalutati fil-kuntest tal-evalwazzjoni tal-applikazzjoni għat-tiġdid tal-approvazzjoni tal-alfakloralożju, u jenhtieġ li sussegwentement jitqiesu kif xieraq mill-Istati Membri fl-awtorizzazzjoni tal-prodotti bijoċidali li fihom l-alfakloralożju.
- (24) Għalhekk il-Kummissjoni tqis li l-miżuri ta' tnaqqis tar-riskji biex jiġi indirizzat ir-riskju tal-avvelenament primarju u sekondarju mill-użu tal-prodott bijoċidali, jenhtieġ li, eċċezzjonalment, sakemm tiġi konkluża l-evalwazzjoni tal-applikazzjoni għat-tiġdid tal-approvazzjoni tal-alfakloralożju, iqisu ċ-ċirkostanzi partikolari u l-evidenza disponibbli li tkun xjentifikament invalidata, tal-okkorrenza tal-incidenti tal-avvelenament primarju u sekondarju fl-Istati Membri individwali.
- (25) Fis-26 ta' Ottubru 2022, il-Kummissjoni tat lid-detentur tal-awtorizzazzjoni l-opportunità li jipprovdi kummenti bil-miktub f'konformità mal-Artikolu 36(2) tar-Regolament (UE) Nru 528/2012. Id-detentur tal-awtorizzazzjoni pprova kummenti, li ġew ikkunsidrati mill-Kummissjoni.
- (26) Il-miżuri previsti f'din id-Deciżjoni huma skont l-opinjoni tal-Kumitat Permanenti dwar il-Prodotti Bijoċidali,

ADOTTAT DIN ID-DECIŻJONI:

#### *Artikolu 1*

Il-prodott bijoċidali identifikat bin-numri tal-assi AT-0016213-0000, BE-0011978-0000, CH-0016234-0000, DE-0015430-0000, DK-0012634-0000, ES-0014035-0000, FR-0012648-0000, IE-0014481-0000, IT-0014977-0000, LU-0012652-0000, LT-0018189-0000, NL-0016288-0000, NO-0015333-0000, PT-0020295-0000 fir-Registru għall-Prodotti Bijoċidali ("il-prodott bijoċidali") ma jissodisfax għalkollox il-kundizzjonijiet stabbiliti fl-Artikolu 19(1), il-punt (b) (iii) ta tar-Regolament (UE) Nru 528/2012.

F'konformità mal-Artikolu 19(5) tar-Regolament (UE) Nru 528/2012 fl-Istati Membri, il-prodott bijoċidali jista' jiġi awtorizzat biss fl-Istati Membri li jqisu li n-nuqqas ta' awtorizzazzjoni tiegħu tirriżulta f'impatti negattivi sproporzjonati għas-soċjetà meta mqabbla mar-riskji għas-saħħa tal-bniedem, għas-saħħa tal-annimali jew għall-ambjent li jirriżultaw mill-użu tal-prodott bijoċidali bil-kundizzjonijiet stabbiliti fl-awtorizzazzjoni.

L-użu tal-prodott bijoċidali għandu jkun soġġett għal miżuri xierqa ta' tnaqqis tar-riskji, kif imsemmi fl-Artikolu 19(5) tar-Regolament (UE) Nru 528/2012, li għandhom jiġu adottati f'kull Stat Membru abbażi taċ-ċirkostanzi partikolari u tal-evidenza disponibbli tal-okkorrenza tal-incidenti tal-avvelenament primarju u sekondarju f'dak l-Istat Membru.

#### *Artikolu 2*

Din id-Deciżjoni hija indirizzata lill-Istati Membri.

Magħmul fi Brussell, id-9 ta' Ġunju 2023.

*Għall-Kummissjoni*  
Stella KYRIAKIDES  
Membru tal-Kummissjoni

## DEĊIŻJONI TA' IMPLIMENTAZZJONI TAL-KUMMISSJONI (UE) 2023/1156

tad-9 ta' Ġunju 2023

**li tawtorizza metodi ta' gradazzjoni għall-klassifikazzjoni tal-karkassi tal-majjali fis-Slovakkja u li tħassar id-Deċiżjoni 2009/622/KE**

(notifikata bid-dokument C(2023) 3684)

**(It-test bis-Slovakk biss huwa awtentiku)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jħassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 <sup>(1)</sup>, u b'mod partikolari l-Artikolu 20, l-ewwel paragrafu, il-punt (p), tiegħu,

Billi:

- (1) L-Artikolu 10 tar-Regolament (UE) Nru 1308/2013 jipprevedi li l-iskali tal-Unjoni għall-klassifikazzjoni tal-karkassi tal-majjali għandhom japplikaw f'konformità mal-punt B tal-Anness IV ta' dak ir-Regolament. It-Taqsimha B.IV, il-punt 1, tal-Anness IV, ta' dak ir-Regolament jipprevedi li, għall-klassifikazzjoni tal-karkassi tal-majjali, il-kontenut tal-laħam dgħif għandu jiġi vvalutat permezz ta' metodi ta' gradazzjoni awtorizzati mill-Kummissjoni, li jistgħu jiġu awtorizzati biss metodi ta' valutazzjoni ppruvati statistikament ibbażati fuq il-kejl fiżiku ta' waħda jew aktar mill-partijiet anatomici tal-karkassa tal-majjal u li l-metodi ta' gradazzjoni huma soġġetti għall-konformità ma' tolleranza massima għal errur statistiku fil-valutazzjoni. Dik it-tolleranza hija ddefinita fil-Parti A, il-punt 1, il-paragrafu 2, tal-Anness V tar-Regolament Delegat tal-Kummissjoni (UE) 2017/1182 <sup>(2)</sup>.
- (2) Id-Deċiżjoni tal-Kummissjoni 2009/622/KE <sup>(3)</sup> awtorizzat l-użu ta' tliet metodi għall-gradazzjoni tal-karkassi tal-majjali fis-Slovakkja.
- (3) Sakemm ma jkunux ġew awtorizzati b'mod esplicitu minn Deċiżjoni ta' Implimentazzjoni tal-Kummissjoni, jenħtieġ li l-modifiki tal-metodi ta' gradazzjoni jew tal-apparati ma jkunux permessi.
- (4) Is-Slovakkja talbet lill-Kummissjoni tawtorizza l-metodu l-ġdid li ġej: "Fat-O-Meater II (FOM II)". Għal dak l-iskop, is-Slovakkja pprezentat deskrizzjoni dettaljata tal-prova tad-dissezzjoni, li tindika l-prinċipji li fuqhom huwa bbażat dan il-metodu l-ġdid, ir-riżultati tal-prova tad-dissezzjoni u l-ekwazzjoni użata għall-valutazzjoni tal-percentwal tal-laħam dgħif fil-protokoll imsemmi fl-Artikolu 11(3) tar-Regolament Delegat (UE) 2017/1182.
- (5) Is-Slovakkja talbet ukoll lill-Kummissjoni tawtorizza formula aġġornata għall-metodu "Two-Point (Zwei punkte — ZP)" awtorizzat bid-Deċiżjoni 2009/622/KE għall-gradazzjoni tal-karkassi tal-majjali fit-territorju tagħha.
- (6) L-eżami ta' dawk it-talbiet żvela li l-kundizzjonijiet u r-rekwiżiti minimi għall-awtorizzazzjoni tal-metodi l-godda ta' gradazzjoni u għall-aġġornament tal-metodu tal-ekwazzjoni "Two-Point (Zwei Punkte — ZP)" kif stabbilit fil-Parti A tal-Anness V tar-Regolament Delegat (UE) 2017/1182 huma ssodisfati. Għalhekk jenħtieġ li dak il-metodu ta' gradazzjoni u l-formula l-ġdida jiġu awtorizzati fis-Slovakkja.
- (7) Għal raġunijiet ta' ċarezza u ċertezza legali, jenħtieġ li d-Deċiżjoni 2009/622/KE tithassar.
- (8) Il-miżuri previsti f'din id-Deċiżjoni huma skont l-opinjoni tal-Kumitat għall-Organizzazzjoni Komuni tas-Swieq Agrikoli,

<sup>(1)</sup> ĠU L 347, 20.12.2013, p. 671.

<sup>(2)</sup> Ir-Regolament Delegat tal-Kummissjoni (UE) 2017/1182 tal-20 ta' April 2017 li jissupplimenta r-Regolament (UE) Nru 1308/2013 tal-Parlament Ewropew u tal-Kunsill fir-rigward tal-iskali tal-Unjoni għall-klassifikazzjoni ta' karkassi taċ-ċanga, tal-majjal u tan-nagħaġ u dwar ir-rapportar tal-prezzijiet tas-suq ta' ċerti kategoriji ta' karkassi u animali hajjin (ĠU L 171, 4.7.2017, p. 74).

<sup>(3)</sup> Id-Deċiżjoni tal-Kummissjoni 2009/622/KE tal-20 ta' Awwissu 2009 li tawtorizza metodi għall-klassifikazzjoni tal-karkassi tal-majjali fis-Slovakkja (ĠU L 224, 27.8.2009, p. 11).

ADOTTAT DIN ID-DECIŻJONI:

*Artikolu 1*

L-użu tal-metodi ta' gradazzjoni li ġejjin huwa awtorizzat għall-valutazzjoni tal-kontenut tal-laħam dgħif tal-karkassi tal-majjali skont it-Taqsim B.IV, il-punt 1, tal-Anness IV tar-Regolament (UE) Nru 1308/2013 fis-Slovakkja:

- (a) il-metodu "Two-point method (Zwei-punkte, ZP)" u l-metodi tal-valutazzjoni marbuta miegħu, li d-dettalji tagħhom huma stabbiliti fil-Parti I tal-Anness ta' din id-Deciżjoni;
- (b) l-apparat "Fat-O-Meater II (FOM II)" u l-metodi tal-valutazzjoni marbuta miegħu, li d-dettalji tagħhom huma stabbiliti fil-Parti II tal-Anness ta' din id-Deciżjoni;
- (c) l-apparat "Fat-O-Meater II (FOM II)" u l-metodi tal-valutazzjoni marbuta miegħu, li d-dettalji tagħhom huma stabbiliti fil-Parti III tal-Anness ta' din id-Deciżjoni;
- (d) l-apparat "UltraFOM 300 (UFOM)" u l-metodi tal-valutazzjoni marbuta miegħu, li d-dettalji tagħhom huma stabbiliti fil-Parti IV tal-Anness ta' din id-Deciżjoni.

*Artikolu 2*

Il-modifiki tal-metodi ta' gradazzjoni awtorizzati jew tal-apparati tagħhom imsemmija fl-Artikolu 1 għandhom jigu awtorizzati b'Deciżjoni ta' Implimentazzjoni tal-Kummissjoni.

*Artikolu 3*

Id-Deciżjoni 2009/622/KE tħassret.

*Artikolu 4*

Din id-Deciżjoni hija indirizzata lir-Repubblika Slovakkja.

Magħmul fi Brussell, id-9 ta' Ġunju 2023.

*Għall-Kummissjoni*  
Janusz WOJCIECHOWSKI  
*Membru tal-Kummissjoni*

## ANNEX

**METODI TA' GRADAZZJONI GHALL-KLASSIFIKAZZJONI TAL-KARKASSI TAL-MAJJALI FIS-SLOVAKKJA**

## PARTI I

**Two-Point (Zwei Punkte — ZP)**

1. Ir-regoli previsti f'din il-Parti għandhom japplikaw meta l-klassifikazzjoni tal-karkassi tal-majjali ssir bl-użu tal-kejl b'riga "Two-point method (Zwei-punkte, ZP)".
2. Dan il-metodu jista' jiġi implimentat bl-użu ta' riga, u l-gradazzjoni tiġi ddeterminata abbażi tal-ekwazzjoni ta' tbassir. Huwa bbażat fuq il-kejl manwali mal-linja tan-nofs tal-karkassa maqsuma tal-ħxuna tal-muskolu u tal-ħxuna tax-xaħam.
3. Il-kontenut tal-laħam dgħif ta' karkassi għandu jiġi kkalkulat skont il-formula li ġejja:

$$Y = 60.45 - 0.4 \times F + 0.075 \times M$$

fejn:

Y = il-perċentwal tal-laħam dgħif stmat fil-karkassa;

F = il-ħxuna tax-xaħam (inkluż il-ġilda ta' barra), f'millimetri, imkejla mal-linja tan-nofs tal-karkassa maqsuma fil-post l-aktar irqiq 'il fuq mill-*musculus gluteus medius*;

M = il-ħxuna tal-muskolu f'millimetri, imkejla mal-linja tan-nofs tal-karkassa maqsuma fil-post l-aktar qasir mit-tarf minn quddiem (in-naħa kranjali) tal-*musculus gluteus medius* sat-tarf ta' fuq (in-naħa dorsali) tal-kanal tal-ispina.

Din il-formula għandha tkun valida għall-karkassi li jiżnu bejn 60 u 120 kg.

## PARTI II

**Fat-O-Meater (FOM)**

1. Ir-regoli previsti f'din il-Parti għandhom japplikaw meta l-klassifikazzjoni tal-karkassi tal-majjali ssir permezz tal-apparat imsejjah "Fat-O-Meater (FOM)".
2. L-apparat għandu jkun mghammar b'sonda li għandha dijametru ta' sitt millimetri li tinkludi fotodijod tat-tip Siemens SFH 950 u fotodetettur" (tat-tip SFH 960) u li jkollha distanza ta' operat ta' bejn 3 u 103 millimetri. Ir-riżultati tal-kejl jinqalbu f'kontenut tal-laħam dgħif stmat permezz ta' kompjuter.
3. Il-kontenut tal-laħam dgħif tal-karkassa għandu jiġi kkalkulat bil-formula li ġejja:

$$Y = 61.213 + 0.152 \times M - 0.624 \times F$$

fejn:

Y = il-kontenut tal-laħam dgħif stmat fil-karkassa;

M = il-ħxuna tal-muskolu f'millimetri mkejla bejn it-tieni u t-tielet kustilji ta' qabel tal-aħħar, 70 mm maġenb il-linja tan-nofs tal-karkassa maqsuma;

F = il-ħxuna tax-xaħam (inkluża l-ġilda ta' barra) f'millimetri, imkejla bejn it-tieni u t-tielet kustilja ta' qabel tal-aħħar, 70 mm maġenb il-linja tan-nofs tal-karkassa maqsuma;

Din il-formula għandha tkun valida għall-karkassi li jiżnu bejn 60 u 120 kilogramma.

## PARTI III

**Fat-O-Meater II (FOM II)**

1. Ir-regoli previsti f'din il-Parti għandhom japplikaw meta l-klassifikazzjoni tal-karkassi tal-majjali ssir permezz tal-apparat imsejjah "Fat-O-Meater II (FOM II)".
2. L-apparat huwa tagħmir tat-tip Fat-O-Meater u għandu jkun mghammar b'sonda b'dijametru ta' sitt mm li jkun fiha fotodettur (Siemens tat-tip SFH 960 — BP 103 jew simili) u li jkollha fond operatorju sa 125 mm konnessa mal-ħzin fit-tul tad-*data* miġbura. Il-ġbir u l-analizi kollha li jkunu legalment rilevanti huma miżmuma fil-pistola tal-FOM II.
3. Il-kontenut tal-laħam dgħif ta' karkassa għandu jiġi kkalkulat skont il-formula li ġejja:

$$Y = 63.21 - 0.643 \times F + 0.089 \times M$$

fejn:

Y = il-perċentwal tal-laħam dgħif stmat f'karkassa;

M = il-ħxuna tal-muskolu mkejla f'millimetri bejn it-tieni u t-tielet kustilji ta' qabel tal-aħħar, 70 mm maġenb il-linja tan-nofs tal-karkassa maqsuma;

F = il-ħxuna tax-xaħam f'millimetri, imkejla bejn it-tieni u t-tielet kustilji ta' qabel tal-aħħar, 70 mm maġenb il-linja tan-nofs tal-linja maqsuma;

Din il-formula għandha tkun valida għall-karkassi li jiżnu bejn 60 u 120 kg.

## PARTI IV

**UltraFOM 300 (UFOM)**

1. Ir-regoli previsti f'din il-Parti għandhom japplikaw meta l-klassifikazzjoni tal-karkassi tal-majjali ssir permezz tal-apparat magħruf bħala "UltraFOM 300 (UFOM)".
2. L-apparat għandu jkun mghammar b'sonda ultrasonika bi frekwenza ta' 4 MHz (Krautkrämer MB 4 SE). Is-sinjal ultrasoniku jinqaleb għal wiehed diġitali, u jiġi rreġistrat u pproċessat permezz ta' mikroproċessur (Intel tat-tip 80 C 32). Ir-riżultati tal-kejl għandhom jinqalbu f'kontenut tal-laħam dgħif stmat permezz tal-apparat Ultrafom innifsu.
3. Il-kontenut tal-laħam dgħif tal-karkassa għandu jiġi kkalkulat skont il-formula li ġejja:

$$Y = 64.436 + 0.073 \times M - 0.742 \times F$$

fejn:

Y = il-kontenut tal-laħam dgħif stmat fil-karkassa;

M = il-ħxuna tal-muskolu f'millimetri mkejla bejn it-tieni u t-tielet kustilji ta' qabel tal-aħħar, 70 mm maġenb il-linja tan-nofs tal-karkassa maqsuma;

F = il-ħxuna tax-xaħam (inkluża l-ġilda ta' barra) f'millimetri, imkejla bejn it-tieni u t-tielet kustilja ta' qabel tal-aħħar, 70 mm maġenb il-linja tan-nofs tal-karkassa maqsuma;

Din il-formula għandha tkun valida għall-karkassi li jiżnu bejn 60 u 120 kilogramma.

**DEĊIŻJONI TA' IMPLIMENTAZZJONI TAL-KUMMISSJONI (UE) 2023/1157****tad-9 ta' Ġunju 2023****dwar l-oġġezzjonijiet mhux riżolti rigward it-termini u l-kundizzjonijiet tal-awtorizzazzjoni tal-prodott bijoċidali Virazan imressqa minn Franza f'konformità mar-Regolament (UE) Nru 528/2012 tal-Parlament Ewropew u tal-Kunsill***(notifikata bid-dokument C(2023) 3710)***(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqeghid fis-suq u l-użu tal-prodotti bijoċidali <sup>(1)</sup>, u b'mod partikolari l-Artikolu 36(3) tiegħu,

Billi:

- (1) Fit-8 ta' Jannar 2016, il-prodott bijoċidali Virazan ġie awtorizzat fi Franza b'rikonoxximent reċiproku wara awtorizzazzjoni mogħtija mir-Renju Unit f'konformità mal-Artikolu 33 tar-Regolament (UE) Nru 528/2012. Il-prodott bijoċidali huwa rodentiċida, li jaqa' taht it-tip ta' prodott 14 u jitqiegħed fis-suq f'kaxex tal-lixka rezistenti għat-tbagħbis mimlija minn qabel li jintużaw mill-professjonisti għall-kontroll fuq ġewwa tal-ġrieden. Il-prodott bijoċidali fih is-sustanza attiva approvata, l-alfakloralożju. Id-detentur tal-awtorizzazzjoni tal-prodott bijoċidali huwa SBM Développement SAS.
- (2) Fl-2019, Franza ġiet infurmata min-Netherlands u mill-Finlandja li fl-2018, kienet ġiet irrapportata zieda sinifikanti fil-każijiet tal-avvenimenti primarji u sekondarji ta' qtates u ta' klieb b'sintomi tal-avveniment bl-alfakloralożju miċ-ċentri għal kontra l-velenu, mis-sidien tal-annimali tad-dar u mill-kliniċi veterinarji. Fi Franza, fl-2017 u fl-2018, iċ-ċentri veterinarji Franciżi għal kontra l-velenu kienu rrapportaw ukoll zieda fl-avveniment bl-alfakloralożju tal-annimali tal-kumpanija, l-aktar l-avveniment primarju tal-klieb.
- (3) Fid-9 ta' Diċembru 2019, Franza emendat l-awtorizzazzjoni tal-prodott bijoċidali f'konformità mal-Artikolu 48(1), il-punt (a), tar-Regolament (UE) Nru 528/2012 biex tindirizza l-incidenti ta' avveniment primarju li jinvolvu l-klieb u l-incidenti ta' avveniment sekondarju li jinvolvu l-qtates.
- (4) Franza emendat l-awtorizzazzjoni biex tirrikjedi tikkettar addizzjonali fuq il-prodott bijoċidali li jindika r-riskju għall-bnedmin u għall-organizmi li mhumiex fil-mira u biex fuq l-imballaġġ jiġi indikat l-obbligju li l-prodott bijoċidali jintuża biss fil-kaxex tal-lixka.
- (5) Skont l-Artikolu 48(3), it-tielet subparafrafu, li jinqara flimkien mal-Artikolu 35(2) tar-Regolament (UE) Nru 528/2012, fil-15 ta' April 2020, il-Ġermanja ressqet lill-grupp ta' koordinazzjoni, l-oġġezzjonijiet għall-emendar tal-awtorizzazzjoni tal-prodott bijoċidali magħmula minn Franza.
- (6) L-oġġezzjoni mill-Ġermanja kienet relatata mal-baži legali li skontha l-prodott jista' jiġi awtorizzat, billi skont il-Ġermanja, il-prodott ma jissodisfax bis-shiħ il-kundizzjonijiet tal-Artikolu 19(1) tar-Regolament (UE) Nru 528/2012 minhabba r-riskju ta' avveniment primarju u sekondarju tal-annimali u għalhekk jista' jiġi awtorizzat biss skont l-Artikolu 19(5). Franza qieset li l-prodott bijoċidali jikkonforma mal-Artikolu 19(1) tar-Regolament (UE) Nru 528/2012 u għalhekk l-Artikolu 19(1) huwa l-baži legali korretta għall-awtorizzazzjoni emendata.

<sup>(1)</sup> ĠUL 167, 27.6.2012, p. 1.

- (7) Fis-6 ta' Ġunju 2020, is-segretarjat tal-grupp ta' koordinazzjoni stieden lill-Istati Membri kkonċernati l-oħra u lid-detentur tal-awtorizzazzjoni biex iressqu l-kummenti tagħhom bil-miktub dwar dan ir-riferiment. Id-detentur tal-awtorizzazzjoni sottometta l-kummenti tiegħu bil-miktub fit-30 ta' Ġunju 2020, fis-6 ta' Lulju 2020 u fit-23 ta' Lulju 2020. Ir-riferiment gie diskuss fil-grupp ta' koordinazzjoni fis-6 u fit-23 ta' Lulju 2020 bil-partecipazzjoni tad-detentur tal-awtorizzazzjoni.
- (8) Peress li ma ntlahaq l-ebda ftehim fil-grupp ta' koordinazzjoni, fil-21 ta' Ottubru 2020, Franza, bħala Stat Membru ta' referenza għall-finijiet tal-emendar tal-awtorizzazzjoni skont l-ewwel subparagrafu tal-Artikolu 48(1) tar-Regolament (UE) Nru 528/2012, skont l-Artikolu 36(1) ta' dak ir-Regolament ressqet l-oġġezzjonijiet mhux riżolti lill-Kummissjoni u pprovdiet lill-Kummissjoni dikjarazzjoni dettaljata tal-kwistjoni li dwarha l-Istati Membri ma setgħux jilhqu ftehim u r-raġunijiet għan-nuqqas ta' qbil tagħhom. Dik id-dikjarazzjoni ntbagħtet lill-Istati Membri kkonċernati u lid-detentur tal-awtorizzazzjoni.
- (9) F'Mejju 2021, l-Aġenzija Finlandiża għas-Sikurezza u s-Sustanzi Kimiċi talbet opinjoni mill-Awtorità Finlandiża tal-Ikel u mill-Assoċjazzjoni Veterinarja Finlandiża dwar l-effetti tal-prodotti bijoċidali li fihom l-alfakloralożju fuq l-annimali tad-dar u l-htieġa li jiġi ristrett l-użu ta' tali prodotti. Dik l-opinjoni, li l-Finlandja kkondividiet mal-Kummissjoni, iddikjarat li l-prodotti bijoċidali li fihom l-alfakloralożju jikkawżaw ħsara u tbatija sinifikanti kemm lill-annimali tad-dar kif ukoll lill-organizmi selvaġġi u li l-għadd ta' avvelenamenti tal-annimali tad-dar rrapportati lill-Aġenzija Finlandiża għas-Sigurtà u s-Sustanzi Kimiċi u lill-Awtorità Finlandiża tal-Ikel huwa sinifikanti.
- (10) Barra minn hekk, l-Aġenzija Żvediża għas-Sustanzi Kimiċi kisbet informazzjoni addizzjonali fil-forma ta' analizijiet tal-kampjuni tad-demmm mill-Isptar Universitarju tal-Annimali f'Uppsala, l-Iżvezja, li kkonfermat il-preżenza tal-alfakloralożju fid-demmm tal-annimali avvelenati.
- (11) Skont l-Artikolu 19(1), il-punt (b)(iii) tar-Regolament (UE) Nru 528/2012, il-fatt li l-prodott bijoċidali ma għandu l-ebda effett mhux aċċettabbli immedjat jew tardjat, la minnu nnifsu u lanqas bħala riżultat tar-residwi tiegħu, fuq is-saħħa tal-bnedmin, inkluż is-saħħa tal-gruppi vulnerabbli, jew tal-annimali, direttament jew permezz tal-ilma tax-xorb, tal-ikel, tal-għalf, tal-arja, jew permezz ta' effetti indiretti oħra huwa kundizzjoni biex tingħata awtorizzazzjoni.
- (12) L-Artikolu 19(5), l-ewwel subparagrafu, tar-Regolament (UE) Nru 528/2012 jipprevedi li prodott bijoċidali jista' jiġi awtorizzat meta l-kundizzjonijiet stabbiliti fl-Artikolu 19(1), il-punt (b)(iii), ma jkunux issodisfati għalkollox, f'każ li n-nuqqas ta' awtorizzazzjoni tal-prodott bijoċidali jirriżulta f'impatti negattivi sproporzjonati għas-soċjetà meta mqabbel mar-riskji għas-saħħa tal-bniedem, għas-saħħa tal-annimali jew għall-ambjent li jirriżultaw mill-użu tal-prodott bijoċidali bil-kundizzjonijiet stabbiliti fl-awtorizzazzjoni. Barra minn hekk, l-Artikolu 19(5), it-tieni subparagrafu, jiddikjara li l-użu ta' prodott bijoċidali awtorizzat skont dik id-dispożizzjoni għandu jkun sugġett għal miżuri xierqa għat-tnaqqis tar-riskji biex jiġi żgurat li l-espożizzjoni tal-bnedmin u tal-ambjent għal dak il-prodott bijoċidali tkun minimizzata. L-użu ta' prodott bijoċidali awtorizzat skont dak il-paragrafu għandu jkun ristrett għall-Istati Membri fejn tkun issodisfata l-kundizzjoni stabbilita fl-Artikolu 19(5), l-ewwel subparagrafu.
- (13) Il-Kummissjoni eżaminat bir-reqqa l-informazzjoni mressqa mill-Istati Membri u mid-detentur tal-awtorizzazzjoni tal-prodott bijoċidali, inkluż il-fatt li incidenti ta' avvelenament tal-annimali bi prodotti li fihom l-alfakloralożju ġew irrappurtati wkoll fi Stati Membri oħra u fin-Norveġja. Il-Kummissjoni tqis ukoll l-opinjoni tal-Awtorità Finlandiża tal-Ikel u l-Assoċjazzjoni Veterinarja Finlandiża, kif ukoll ir-rapporti mill-Isptar Universitarju tal-Annimali f'Uppsala u l-Assoċjazzjoni Veterinarja Żvediża, li jindikaw b'mod qawwi li l-prodott bijoċidali għandu effetti inaċċettabbli fuq is-saħħa tal-annimali, u li jikkonfermaw, permezz ta' testijiet analitiċi mwettqa fuq l-annimali avvelenati, li sehħew għadd sinifikanti ta' incidenti ta' avvelenament sekondarju bl-alfakloralożju li jinvolvi l-qtates, kif ukoll l-informazzjoni kollha pprovduta u d-diskussjonijiet li saru fil-kuntest ta' nuqqas ta' qbil għal prodotti bijoċidali oħra li fihom l-alfakloralożju li ġew imressqa lill-Kummissjoni skont l-Artikolu 36(1) tar-Regolament (UE) Nru 528/2012.
- (14) Il-Kummissjoni tirrikonoxxi li huwa teknikament u xjentifikament impossibbli li l-każijiet ta' avvelenament sekondarju rrapportati jintrabtu ma' prodott bijoċidali speċifiku, għaliex mhuwiex possibbli li jiġi identifikat liema mill-prodotti speċifiċi ġew ingeriti mill-ġurdien li ttekel mill-qattus. Huwa possibbli biss li tiġi identifikata l-preżenza tas-sustanza attiva alfakloralożju fit-tessut tal-annimali u xi drabi fil-karkassi ta' annimali gerriema mejta fl-istonku ta' qtates ivvelenati. Madankollu, huwa ċar li dawk l-incidenti ta' avvelenament kienu marbuta ma' prodotti bijoċidali li fihom l-alfakloralożju, inkluż il-prodott bijoċidali.



- (15) Abbażi ta' kunsiderazzjonijiet simili, il-Kummissjoni dan l-aħħar adottat, fir-rigward ta' prodotti simili li fihom l-alfakloralożju, id-Deciżjonijiet ta' Implimentazzjoni tal-Kummissjoni (UE) 2022/1005 <sup>(?)</sup>, (UE) 2022/1006 <sup>(?)</sup> u (UE) 2022/1388 <sup>(4)</sup>.
- (16) Il-Kummissjoni tqis li, filwaqt li l-kundizzjonijiet stabbiliti fl-Artikolu 19(1), il-punt (b)(iii) ta' tar-Regolament (UE) Nru 528/2012 ma għewx issodisfati għalkollox minhabba r-riskji inaċċettabbli għas-saħha tal-annimali li jirriżultaw mill-użu tal-prodott bijoċidali, ma giet imressqa l-ebda oġġezzjoni lill-grupp ta' koordinazzjoni dwar il-bqija tal-kundizzjonijiet stabbiliti fl-Artikolu 19(1), il-punt (b), u, fir-rigward tar-riskji għas-saħha tal-annimali identifikati, il-miżuri għat-tnaqqis tar-riskji applikati mill-Istati Membri x'aktarx li jnaqqsu r-riskju ta' avvelenament primarju u sekondarju.
- (17) Għalhekk, il-Kummissjoni tqis li, minhabba r-riskju ta' avvelenament primarju u sekondarju tal-klieb fi Franza u tal-qtates f'diversi Stati Membri, il-prodott bijoċidali ma jissodisfax bis-shiħ il-kundizzjonijiet stabbiliti fl-Artikolu 19(1), il-punt (b)(iii) ta' tar-Regolament (UE) Nru 528/2012.
- (18) Għalhekk, f'konformità mal-Artikolu 19(5) tar-Regolament (UE) Nru 528/2012, il-prodott bijoċidali jista' jiġi awtorizzat biss fl-Istati Membri li jqisu li n-nuqqas ta' awtorizzazzjoni tiegħu tirriżulta f'impatti negattivi sproporzjonati għas-soċjetà meta mqabbla mar-riskji għas-saħha tal-bniedem, għas-saħha tal-annimali jew għall-ambjent li jirriżultaw mill-użu tal-prodott bijoċidali bil-kundizzjonijiet stabbiliti fl-awtorizzazzjoni.
- (19) Barra minn hekk, f'konformità mal-Artikolu 19(5) tar-Regolament (UE) Nru 528/2012, l-użu tal-prodott bijoċidali għandu jkun soġġett għal miżuri xierqa għat-tnaqqis tar-riskji biex jiġi żgurat li l-espożizzjoni tal-bniedem u tal-ambjent għal dak il-prodott bijoċidali tkun minimizzata.
- (20) Is-sustanza attiva alfakloralożju ddaħhlet fl-Anness I tad-Direttiva 98/8/KE tal-Parlament Ewropew u tal-Kunsill <sup>(?)</sup> biex tintuża fil-prodotti bijoċidali tat-tip ta' prodott 14, u għalhekk, skont l-Artikolu 86 tar-Regolament (UE) Nru 528/2012, titqies li giet approvata skont dak ir-Regolament, soġġett għall-ispeċifikazzjonijiet u għall-kundizzjonijiet stabbiliti fl-Anness I tad-Direttiva 98/8/KE.
- (21) Fl-24 ta' Diċembru 2019, skont l-Artikolu 13(1) tar-Regolament (UE) Nru 528/2012, giet sottomessa applikazzjoni għat-tiġdid tal-approvazzjoni tas-sustanza attiva alfakloralożju lill-Aġenzija Ewropea għas-Sustanzi Kimiċi. Fil-15 ta' Ottubru 2020, l-awtorità kompetenti tal-evalwazzjoni tal-Polonja infurmat lill-Kummissjoni li kienet iddeċidiet, skont l-Artikolu 14(1) ta' dak ir-Regolament, li kienet meħtieġa evalwazzjoni shiħa tal-applikazzjoni.
- (22) Għal raġunijiet li mhumiex fil-kontroll tal-applikanti, l-approvazzjoni tal-alfakloralożju għall-użu fil-prodotti bijoċidali tat-tip ta' prodott 14, li kellha tiskadi fit-30 ta' Ġunju 2021, kieku kienet tiskadi qabel ma tkun ittiehdet deciżjoni dwar it-tiġdid tagħha. Għalhekk, id-data tal-iskadenza tal-approvazzjoni tal-alfakloralożju giet posposta għall-31 ta' Diċembru 2023 bid-Deciżjoni ta' Implimentazzjoni tal-Kummissjoni (UE) 2021/333 <sup>(6)</sup>, biex tkun tista' tiġi eżaminata l-applikazzjoni.

<sup>(?)</sup> Id-Deciżjoni ta' Implimentazzjoni tal-Kummissjoni (UE) 2022/1005 tat-23 ta' Ġunju 2022 dwar l-oġġezzjonijiet mhux riżolti rigward it-termini u l-kundizzjonijiet tal-awtorizzazzjoni tal-familja ta' prodotti bijoċidali Alphachloralose Grain imressqa minn Franza u mill-Iżvezja f'konformità mar-Regolament (UE) Nru 528/2012 tal-Parlament Ewropew u tal-Kunsill (notifikata bid-dokument C(2022) 4193) (ĠU L 168, 27.6.2022, p. 86).

<sup>(?)</sup> Id-Deciżjoni ta' Implimentazzjoni tal-Kummissjoni (UE) 2022/1006 tal-24 ta' Ġunju 2022 dwar l-oġġezzjonijiet mhux riżolti rigward it-termini u l-kundizzjonijiet tal-awtorizzazzjoni tal-familja ta' prodotti bijoċidali Alphachloralose Pasta mressqa minn Franza u mill-Iżvezja f'konformità mar-Regolament (UE) Nru 528/2012 tal-Parlament Ewropew u tal-Kunsill (notifikata bid-dokument C(2022) 4226) (ĠU L 168, 27.6.2022, p. 90).

<sup>(4)</sup> Id-Deciżjoni ta' Implimentazzjoni tal-Kummissjoni (UE) 2022/1388 tat-23 ta' Ġunju 2022 dwar l-oġġezzjonijiet mhux riżolti rigward it-termini u l-kundizzjonijiet tal-awtorizzazzjoni tal-prodott bijoċidali Pat'Appât Souricide Canadien Foudroyant imressqa minn Franza u mill-Iżvezja f'konformità mar-Regolament (UE) Nru 528/2012 tal-Parlament Ewropew u tal-Kunsill (notifikata bid-dokument C(2022) 4220) C/2022/4220, (ĠU L 208, 10.8.2022, p. 7).

<sup>(?)</sup> Id-Direttiva 98/8/KE tal-Parlament Ewropew u tal-Kunsill tas-16 ta' Frar 1998 dwar it-tqeghid fis-suq tal-prodotti bijoċidali (ĠU L 123, 24.4.1998, p. 1).

<sup>(6)</sup> Id-Deciżjoni ta' Implimentazzjoni tal-Kummissjoni (UE) 2021/333 tal-24 ta' Frar 2021 li tipposponi d-data tal-iskadenza tal-approvazzjoni tal-alfakloralożju għall-użu fil-prodotti bijoċidali tat-tip ta' prodott 14 (ĠU L 65, 25.2.2021, p. 58).

- (23) Ir-riskju ta' avvelenament primarju u sekondarju tal-annimali minhabba l-użu ta' prodotti bijoċidali li fihom l-alfakloralożju, id-differenzi fl-okkorrenza ta' incidenti ta' avvelenament primarju u sekondarju fost l-Istati Membri u l-miżuri ta' tnaqqis tar-riskji mehtieġa li jridu jiġu applikati sabiex jitnaqqas dak ir-riskju għal livell aċċettabbli jenhtieġ li jiġu vvalutati fil-kuntest tal-evalwazzjoni tal-applikazzjoni għat-tiġdid tal-approvazzjoni tal-alfakloralożju, u jenhtieġ li sussegwentement jitqiesu kif xieraq mill-Istati Membri fl-awtorizzazzjoni tal-prodotti bijoċidali li fihom l-alfakloralożju.
- (24) Għalhekk il-Kummissjoni tqis li l-miżuri ta' tnaqqis tar-riskji biex jiġi indirizzat ir-riskju tal-avvelenament primarju u sekondarju mill-użu tal-prodott bijoċidali, jenhtieġ li, eċċezzjonalment, sakemm tiġi konkluzja l-evalwazzjoni tal-applikazzjoni għat-tiġdid tal-approvazzjoni tal-alfakloralożju, iqisu ċ-ċirkostanzi partikolari u l-evidenza disponibbli li tkun xjentifikament ivalidata, tal-okkorrenza tal-incidenti tal-avvelenament primarju u sekondarju fl-Istati Membri individwali.
- (25) Fis-26 ta' Ottubru 2022, il-Kummissjoni tat lid-detentur tal-awtorizzazzjoni l-opportunità li jipprovdi kummenti bil-miktub f'konformità mal-Artikolu 36(2) tar-Regolament (UE) Nru 528/2012. Id-detentur tal-awtorizzazzjoni pprova kummenti, li mbagħad ġew ikkunsidrati mill-Kummissjoni.
- (26) Il-miżuri previsti f'din id-Deciżjoni huma skont l-opinjoni tal-Kumitat Permanenti dwar il-Prodotti Bijoċidali,

ADOTTAT DIN ID-DECIŻJONI:

#### Artikolu 1

Il-prodott bijoċidali identifikat bin-numri tal-assi BE-0003002-0000, CH-0009788-0000, DE-0011801-0000, DK-0007141-0000, FR-0005302-0000, IE-0007441-0000, IT-0012826-0000, NL-0005019-0000, PT-0010276-0000 fir-Registru għall-Prodotti Bijoċidali ma jissodisfax għalkollox il-kundizzjonijiet stabbiliti fl-Artikolu 19(1), il-punt (b)(iii) ta tar-Regolament (UE) Nru 528/2012.

F'konformità mal-Artikolu 19(5) tar-Regolament (UE) Nru 528/2012 fl-Istati Membri, il-prodott bijoċidali jista' jiġi awtorizzat biss fl-Istati Membri li jqisu li n-nuqqas ta' awtorizzazzjoni tiegħu tirriżulta f'impatti negattivi sproporzjonati għas-socjetà meta mqabbla mar-riskji għas-saħħa tal-bniedem, għas-saħħa tal-annimali jew għall-ambjent li jirriżultaw mill-użu tal-prodott bijoċidali bil-kundizzjonijiet stabbiliti fl-awtorizzazzjoni.

L-użu tal-prodott bijoċidali għandu jkun soġġett għal miżuri xierqa ta' tnaqqis tar-riskji, kif imsemmi fl-Artikolu 19(5) tar-Regolament (UE) Nru 528/2012, li għandhom jiġu adottati f'kull Stat Membru abbażi taċ-ċirkostanzi partikolari u tal-evidenza disponibbli tal-okkorrenza tal-incidenti tal-avvelenament sekondarju f'dak l-Istat Membru.

#### Artikolu 2

Din id-Deciżjoni hija indirizzata lill-Istati Membri.

Magħmul fi Brussell, id-9 ta' Ġunju 2023.

Għall-Kummissjoni  
Stella KYRIAKIDES  
Membru tal-Kummissjoni



ISSN 1977-074X (edizzjoni elettronika)  
ISSN 1725-5104 (edizzjoni stampata)